

एक नजर में



असम की रानी वैश्य ने दी अनूठी प्रस्तुति

उज्जैन | संस्था स्पीक मैके और एसआरएफ विरासत 2025 श्रृंखला के अंतर्गत उज्जैन में असम की सुप्रसिद्ध नृत्यांगना उषा रानी वैश्य एवं उनके दल ने विभिन्न शैक्षणिक संस्थानों में सत्रिया नृत्य की प्रस्तुतियां दीं। कार्यक्रम की शुरुआत रविवार सुबह 9.15 बजे एक्टिव इंग्लिश हाई स्कूल आगर रोड में हुई, जिसके बाद 11 बजे शासकीय कन्या उच्च माध्यमिक विद्यालय, क्षीरसागर कानीपुरा रोड में प्रस्तुति दी गई। कार्यक्रम की शुरुआत उषा रानी ने गुरु वंदना से की, जिसके पश्चात उन्होंने महापुरुष माधवदेव की वाली नृत्य की प्रस्तुति दी। साथ ही उन्होंने विद्यार्थियों को सत्रिया नृत्य के विभिन्न पहलुओं से परिचित कराया। कार्यक्रम का समापन उन्होंने रामकथा पर आधारित अभिनय प्रस्तुति से हुआ। गायन एवं हारमोनियम पर भूपेंद्र नाथ, ताल पर डॉ. जादव बोरा एवं खोल वादन पर श्री कृष्ण कुमार दास संगत की। स्पीक मैके के राष्ट्रीय उपाध्यक्ष प्रकज अग्रवाल ने बताया कि संस्था का उद्देश्य भारत की पारंपरिक कलाओं को युवाओं से जोड़ना है।



राखियां देश भक्ति की रक्षा सूत्र है: डॉ. सलूजा

उज्जैन | शुभ संदेश सामाजिक कल्याण समिति द्वारा शासकीय कन्या माध्यमिक विद्यालय नलिया बाखल में बीजों से राखी बनाने की रोजक कार्यक्रम का आयोजन किया गया। जिसमें विभिन्न प्रकार की आकर्षक राखियां बनाने की कला से बेटियों को रूबरू करवाया गया। कार्यक्रम में मुख्य अतिथि के रूप में डॉ. एस.एस. सलूजा ने कहा कि राखी का पर्व केवल रेशम का धागा नहीं है... यह राष्ट्र सेवा का सूत्र भी है... बेटियां सबल उज्ज्वल, प्रगतिशील राष्ट्र के रक्षा सूत्र भी भाइयों की कलाईयों पर संकल्प के साथ बांधें। अध्यक्षता संस्था प्रधान राष्ट्रपति अलंकरण से सम्मानित शैलेन्द्र व्यास ने की। विशेष अतिथि नगर पालिक निगम की पाषंड दुर्गा शक्ति सिंह चौधरी थीं। कार्यशाला की विस्तृत जानकारी प्रीति गोयल ने प्रदान की। राखी बनाने की आकर्षक कला स्वल्पा पेढेरकर एवं मंगला पांडे ने रोजक तरीके से प्रस्तुत किया। अतिथियों का स्वागत अध्यक्ष सोलंकी, भारती गोमे, ममता मिश्रा ने किया। संचालन मनीषा गुप्ता ने किया। अध्यक्षीय उद्बोधन में शैलेन्द्र व्यास ने कहा कि स्वस्थ एवं आनंदी बेटों का निर्माण ही स्वस्थ राष्ट्र का निर्माण है। आने वाली पीढ़ियां ही स्वस्थ भारत की परमाणु रूपी शक्ति हैं।

संगीत संध्या कुछ तो लोग कहेंगे आज

उज्जैन | हिंदी सिनेमा के महान पाश्र्वगायक, अद्भुत अभिनेता और बहुआयामी प्रतिभा के धनी किशोर कुमार की जयंती के अवसर पर एक विशेष संगीत संध्या कुछ तो लोग कहेंगे का आयोजन किशोर दा फैंस क्लब उज्जैन द्वारा आज 4 अगस्त को शाम 7:30 बजे पंडित सूर्य नारायण संकुल, कालिदास अकादमी में किया जा रहा है, जिनका उद्देश्य है युवा पीढ़ी को भारतीय संगीत की स्वर्णिम विरासत से जोड़ना है। यह संध्या न केवल एक संगीतमय यात्रा होगी, बल्कि किशोर दा को भावभीनी श्रद्धांजलि भी होगी। कार्यक्रम में स्थानीय और आमंत्रित कलाकार किशोर दा के अमर गीतों की प्रस्तुति देंगे, जिनमें उनकी हास्य से भरपूर शैली, गहन भावनात्मक गीत और रोमांटिक धुनों की विविधता सुनने को मिलेगी। किशोर दा फैंस क्लब के सचिव कुलदीप सिंह क्षत्रिय ने बताया कि कार्यक्रम में माया नगरी मुंबई की पाषंड गायिका राजेश्वरी पंवार एवं इंदौर के कलाकार शिवांगी पाठक, सुनील कुमार बावनिया और उज्जैन से पंडित हेमंत व्यास, राजेंद्र नागर, अनुभूति शर्मा, विजय जोशी, शंकर श्रीवास्, गिरीश मकवाणा आदि गायक कलाकार किशोर कुमार के गीतों की लाजवाब प्रस्तुति देंगे। कार्यक्रम में प्रतियोगी की तरह इस बार का किशोर कुमार सम्मान मुंबई की प्रसिद्ध गायिका राजेश्वरी पंवार को प्रदान किया जाएगा। कार्यक्रम के संयोजक और संस्था अध्यक्ष पंडित व्यास ने इस अवसर पर सभी संगीत प्रेमियों, किशोर कुमार के चाहने वालों और सांस्कृतिक उत्साहीजनों से निवेदन किया है कि इस कार्यक्रम में सपरिवार ध्वज कर इस अनूठे संगीतमय उत्सव का हिस्सा बनें। संचालन कुलदीप सिंह क्षत्रिय और राजेंद्र नागर करेंगे।



20 से अधिक नन्हे कलाकारों ने की जुगलबंदी

उज्जैन | पीपलीनाका रोड स्थित अति प्राचीन विश्व के एक मात्र अष्ट चरित्रजीवी मंदिर बाबा गुमानदेव हनुमान गढ़ी पर ब्रह्मजीन ज्यो पंचांगकर्ता पं. श्यामनारायण व्यास की पावन पुनीत स्मृति में आयोजित श्री श्याम श्रावण महोत्सव में इंजीनियरल युवा खचरोद द्वारा डॉ. परमानंद गंधर्व के निर्देशन में प्रस्तुति दी। 17 से 13 वर्ष के 20 से अधिक नन्हे कलाकारों द्वारा अलग अलग वाद्य यंत्रों की जुगलबंदी की गई। आयोजक पं. चंदन श्यामनारायण व्यास ने बताया कि श्रावण महोत्सव के अंतर्गत दीर्घ प्रचलन कर कार्यक्रम प्रारम्भ हुआ। तबले, बंसी की जुगलबंदी ने उपस्थिति श्रोताओं का मन मोहा। डॉ. परमानंद गंधर्व के मार्गदर्शन में इन सभी ने अपनी प्रस्तुति दी। तबले पर श्रेयांश भाटी और पूर्वांश राडोदिया, पखावज पर अतुल पाटीदार, बांसुरी पर शिवराज सिंह और मोहित पाटीदार, गायन प्रियांशी नायमा, रविंद्र पवार, वैशिका गायकवात, कुनीका पाटीदार, कांगो पर कान्हा शर्मा, जुंवा पर प्रत्युष गंधर्व, हिमांशु विरवारिया मावर्स पर प्रस्तुति दी। आयोजन की समाप्ति पर पुरस्कार वितरण किया गया। इस अवसर पर दिनेश पंडेया, वासुदेव रावण, कैलाश जाट, राजेश भाटी, पिकेश देवडा, डॉ. रोहित चावरे, राम शुरुल, अधीश द्विवेदी, मनोज जाट, पवन पाटीदार, हेमंत जोशी, अक्षत जोशी आदि गणमान्यजन उपस्थित रहे।

लाठी चालान में उपविजेता रहा उज्जैन

उज्जैन | राज्य लाठी संघ द्वारा आयोजित तृतीय मध्य प्रदेश स्तरीय लाठी चालान दो दिवसीय स्पर्धा का भव्य आयोजन अवैतिका रेंसलिंग एरिना में हुआ। जिसमें विभिन्न जिलों के 350 से भी अधिक बालक बालिकाओं ने लाठी चालान की। एक लाठी चाल, दो लाठी चाल, लाठी प्रहार, युद्ध कौशल, लाठी खेल आदि वर्गों में बेहतरीन प्रदर्शन करते हुए स्पर्धा को यादगार बनाया। राज्य लाठी संघ द्वारा आयोजित स्पर्धा में पुरस्कार वितरण समारोह के अतिथि वनवासी कल्याण परिषद के अध्यक्ष ईश्वर पटेल थे। अध्यक्षता अखिल भारतीय ब्राह्मण समाज के अध्यक्ष सुरेंद्र चतुर्वेदी ने की। विशेष अतिथि राज्य फार्मर्स की काउंसिलिंग के पूर्व अध्यक्ष ओम जैन, डॉ. अविनाश बुंदीवाल थे। शाब्दिक स्वागत राज्य इकाई के संस्थापक अरविंद जोशी ने दिया। अतिथियों का स्वागत गोपाल महेधरी, प्रमोद विश्वकर्मा, पवन आर्य ने किया। इस अवसर पर देविका लक्षता लघाट ने जिम्नारिफिक एवं लाठी चालन का अद्भुत प्रदर्शन किया। सूत्रधार स्वामी मुस्कुरा के शैलेन्द्र व्यास थे। अभिलाषा जैन ने आभार व्यक्त किया। इस अवसर पर अनामिका दीपक सोनी एवं बाबा चंदेल महाराष्ट्र का विशेष अभिनंदन किया गया। राज्य स्तरीय वीथियनशिप विजेता जिला शहडोल रहा है। उपविजेता उज्जैन जिले के खतमे में दर्ज हुई। तृतीय स्थान बेतुल का रहा। चतुर्थ स्थान पर जिला अनुपपुर रहा।

मोहन भैया को राखी बांधी तो लाइफ भी हो गई बेस्ट, प्रफुल्लित हुई फैक्ट्री की कर्मशील बहनें

बेस्ट लाइफ स्टाइल एप्रिल कंपनी में आयोजित हुआ रक्षा बंधन कार्यक्रम, मुख्यमंत्री ने बहनों को दिए उपहार

उज्जैन | हम हमारे हाथों से राखी बनाकर अपने भैया का इंतजार कर रहे थे। जब मुख्यमंत्री डॉ. मोहन यादव हमारे लाइल भय्या के स्वरूप में हमारे सामने आए तो हम नजर ही नहीं हटा सके। जिस प्रकार से फैक्ट्री का नाम है। वैसे ही हमारी लाइफ भी सीएम को राखी बांधकर बेस्ट हो गई। तालोद, होटल अथर्व, रघुनंदन गार्डन में भी रक्षाबंधन का कार्यक्रम मनाया गया।

बहुत खुशी हो रही है, और हम बार-बार उन्हें राखी बांधना चाहेंगे। वे हर बार फैक्ट्री आए और हम उनके साथ रक्षाबंधन पर्व मनाए। मध्यप्रदेश सरकार इस कंपनी के बहनों को 5000 प्रदान कर रही है। ऐसी भी और कई योजनाएं मध्यप्रदेश सरकार द्वारा चलाई जा रही हैं। आने वाले समय में मध्य प्रदेश सरकार और बेहतर काम करने के लिए प्रयासरत है। आगामी 07 अगस्त को लाइली बहनों के खेतों में ढाई सौ रुपए की अतिरिक्त राशि प्रदाय की जाएगी। यह रक्षाबंधन पर भाई को तरफ से छोटा सा उपहार है। इस अवसर पर कंपनी की बहनों ने मुख्यमंत्री के दोनों हाथों



में राखी बांधी और तिलक लगाया। मुख्यमंत्री ने बहनों को उपहार प्रदान किए। मुख्यमंत्री से उज्जैन में उज्जैन की बेटी निकिता पोरवाल फेमिना

मिस इंडिया 2024 ने सौजन्य भेंट की। मुख्यमंत्री ने उज्जैन की बेटियां को भविष्य के लिए बधाई और शुभकामनाएं दीं। निकिता ने कहा कि

आपका आशीर्वाद चाहिए। मुख्यमंत्री ने निकिता से हाथ मिलाया और कहा कि मध्य प्रदेश सरकार आपके साथ है, इन दिनों मिस इंडिया निकिता

पोरवाल मिस वर्ल्ड की तैयारी कर रही है, निकिता के साथ उनके पिता अशोक पोरवाल और राजपाल सिंसोदिया भी थे। जबलपुर-रायपुर, रीवा-पुणे एक्सप्रेस ट्रेन, भावनगर से अयोध्या एक्सप्रेस ट्रेन को उज्जैन से बीसी के माध्यम से सीएम ने हरी झंडी दिखाई, जबलपुर-रायपुर, रीवा-पुणे, भावनगर टर्मिनस-अयोध्या एक्सप्रेस ट्रेन के शुभारंभ अवसर पर भावनगर, गुजरात में आयोजित कार्यक्रम में उद्बोधन भी दिया। रीवा-पुणे साप्ताहिक सुपरफास्ट और जबलपुर-रायपुर इंटरसिटी एक्सप्रेस सेवा की बहुप्रतीक्षित सौगात मिली है।

1500 से 4000 होंगी बहनें, सरकार दे रही रोजगार

मुख्यमंत्री ने कहा कि प्रदेश की महिलाएं मेरी बहनें हैं यह मेरा मान है, सम्मान है, बहनों को किसी प्रकार की परेशानी नहीं आए इसके लिए मध्य प्रदेश सरकार कृत संकल्पित है। मुख्यमंत्री ने कहा कि इस कंपनी में अभी वर्तमान में 1500 बहनों को रोजगार मिल रहा है आने वाले समय में यह कंपनी चार हजार बहनों को रोजगार देगी, इसके लिए सरकार कंपनी को नवीन जगह दे रही है। जहां बहनों के लिए आवासीय सुविधा भी उपलब्ध होगी। मुख्यमंत्री ने कहा कि उज्जैन के कपड़ा मिलो से पहले के समय में 5000 से अधिक लोगों को रोजगार मिलता था। वर्तमान में हमारे जिले से ही 20000 से अधिक लोगों को रोजगार प्रदान किया जा रहा है और आने वाले समय में यह संख्या लगातार बढ़ती जाएगी। मुख्यमंत्री डॉ यादव ने कहा की उद्योग धंधे उज्जैन में आ रहे हैं। हमारे प्रदेश के प्रति आकर्षित हो रहे हैं। निवेश कर रहे हैं हमें रोजगार भी उपलब्ध करा रहे हैं, यह देश-विदेश में हमारे लिए सम्मान की बात है।

स्टेडियम में 50 करोड़ रुपए से एस्ट्रो टर्फ और पेवीलियन बनेंगे

मुख्यमंत्री डॉ मोहन यादव रविवार को नानाखड़ा स्टेडियम में आयोजित जी एच रायसोनी मेमोरियल 58 वीं मध्य प्रदेश राज्य जूनियर बैडमिंटन चैंपियनशिप 2025 के समापन समारोह में शामिल हुए। नवभारत से चर्चा में जिला बैडमिंटन एसोसिएशन के अध्यक्ष वैभव यादव और सचिव अनुराग शर्मा ने बताया कि मुख्यमंत्री ने इस अवसर पर कहा कि उज्जैन के अंदर बैडमिंटन के प्रचार का एक अच्छा वातावरण बन रहा है। उन्होंने सफल आयोजन के लिए आयोजनकर्ताओं को अपनी ओर से शुभकामनाएं दीं। उन्होंने कहा कि नानाखड़ा स्टेडियम का विकास 11.45 करोड़ रुपए की लागत से किया गया है। आने वाले समय में यहां पर 50 करोड़ रुपए की लागत से एस्ट्रो टर्फ और पेवीलियन बनाए जाने की मंजूरी सरकार के द्वारा दी गई है। यहां पर सिंथेटिक ट्रेक भी बनाया जाएगा। इस स्टेडियम में राष्ट्रीय और अंतरराष्ट्रीय स्तर के खेल आयोजन भी किए जाएंगे।

जीवाजीगंज पुलिस को सफलता : आरोपी का पिता ठिकाने लगाने निकला था 39 मोबाइल, गिरफ्तार

उज्जैन | मई माह में चोरी मोबाइल की तलाश में जीवाजीगंज पुलिस को बड़ी सफलता हाथ लगी थी। राजगढ़ स्थित खिलचौपुर फुकनार टेलीकॉम पर दबिश देकर 74 मोबाइल जब्त किये और मोहम्मद इरशाद को गिरफ्तार किया। इरशाद ने इंदौर स्थित डालर मार्केट के व्यापारी जितेन्द्र वासवानी से मोबाइल खरीदना कबूल किया। जितेन्द्र को आरोपी बनाकर तलाश की जा रही थी। वह तो नहीं मिला लेकिन उसके पिता के पास से चोरी के साक्ष्य 39 मोबाइल और बरामद कर लिये गये।



कनौड़िया ने बताया कि मई माह में मायापुरी हीरामिल के रहने वाले नीरज भाटी ने अपना मोबाइल चोरी होने की शिकायत दर्ज कराई थी। एक माह बाद 13 जून को पुलिस ने राजगढ़ स्थित

खिलचौपुर में दबिश देकर खेस पिता चैनसिंह तवरं को पकड़ा। जिसके पास से चोरी का मोबाइल मिला। पूछताछ में उसने बताया कि मोबाइल खिलचौपुर में फुकनार टेलीकॉम

संचालित करने वाले मोहम्मद इरशाद से खरीदा है। पुलिस टीम ने टेलीकॉम पर दबिश देकर इरशाद को गिरफ्तार कर 74 मोबाइल जब्त किये थे। इरशाद ने जितेन्द्र वासवानी से 150 मोबाइल खरीदना कबूल किया था। पुलिस ने जितेन्द्र को आरोपी बनाकर उसकी तलाश शुरू की थी। लेकिन वह फरार चल रहा था। उसके ठिकानों पर लगातार दबिश दी जा रही थी। 12 दिन पहले तलाश में पुलिस उसके पृथ्वी एक्वेन्यू अपार्टमेंट, वीर सावरकर नगर, थाना अन्नपुरी, इंदौर पहुंची। मोबाइल चोरी का मुख्य आरोपी जितेन्द्र तो नहीं मिला लेकिन उसके पिता जगदीश वासवानी अपार्टमेंट से एक झोला लेकर जाते दिखाई दिये। जिन्हें रोककर पूछताछ करने पर झोले में क्या रखा है, पूछा तो उन्होंने टिफिन बोना बताया, झोले की तलाशी लेने पर उसमें 39 मोबाइल रखे होना सामने आये। पिता से पूछताछ करने पर वह मोबाइलों के दस्तावेज नहीं दिखाया। मोबाइल चोरी के होने की आशंका में जब्त किये गये, जिसकी कीमत 19 लाख के लगभग थी। जिसे जब्त किया गया।

इन कंपनियों के मोबाइल किए गए बरामद

मोबाइल में 15 आईफोन, 4 सेमसंग, 7 मोटोरोला, 4 नोकिया, 3 वीवो, 2 ओपो, 8 रेडमी, 1 वनलस, 1 पोको और अन्य कंपनी के शामिल है। थाना प्रभारी ने बताया कि चोरी के मोबाइल का कारोबार करने वाले जितेन्द्र वासवानी के पिता से पूछताछ में सामने आया था कि जितेन्द्र की महिला मित्र ललिता मीणा निवासी नर्मदापुरम साईश्रद्धा अपार्टमेंट इंदौर ने मोबाइल छुपाने के लिये कहा था। ललिता के संबंध में जांच करने पर सामने आया कि मोबाइल का कारोबार संगठित गिरोह के रूप में किया जा रहा है। जांच में यह भी पता चला कि ललिता के खाते में जितेन्द्र से 16 लाख का ट्रांजेक्शन किया था। उसके खुद के खाते में ढाई लाख और मां के खाते में ढाई लाख का ट्रांजेक्शन किया गया है। संगठित गिरोह का खुलासा होने पर मुख्य आरोपी जितेन्द्र की महिला मित्र को भी आरोपी बनाया गया और हिरासत में लिया गया। जिसे नोटिस पर रिहा किया गया है। जितेन्द्र वासवानी के हिरासत में आने पर कई बड़े खुलासे हो सकते हैं।

कोट मोहल्ला में मकान की गैलेरी से गिरी मासूम की मौत

उज्जैन | मकान की पहली मंजिल पर बनी गैलेरी से गिरी मासूम की उपचार के दौरान रविवार को मौत हो गई। पुलिस निजी अस्पताल से शव पोस्टमार्टम के लिये चर्क अस्पताल लेकर आई। मामले में

मर्ग कायम किया गया है। महाकाल थाना क्षेत्र के कोट मोहल्ला में रहने वाले युसुफ खान की 2 वर्षीय बालिका अलशिफा शनिवार शाम पर की पहली मंजिल पर खेल रही थी। उसी दौरान गैलेरी से नीचे आ

गिरी। सिर में गहरी चोट लगने पर परिजन निजी अस्पताल लेकर पहुंचे थे। सूचना मिलने पर पुलिस भी अस्पताल पहुंची थी, लेकिन बालिका की हालत काफी गंभीर बनी हुई थी। परिजनों ने गिरने से चोट लगना बताया

था। इस बीच उपचार के दौरान रविवार दोपहर बालिका की मौत हो गई। महाकाल पुलिस ने निजी अस्पताल से मिली सूचना के बाद मर्ग कायम किया और दोपहर में पोस्टमार्टम के बाद शव परिजनों को सौंपा।

बालिका की करंट लगने से गई जान

ग्रामीण क्षेत्र में बारिश के दौरान करंट लगने की घटनाओं में काफी इजाफा हो रहा है। इसी क्रम में उन्हेल थाना क्षेत्र के ग्राम करनावद से रविवार शाम को गीता पिता रमेश 15 साल को परिजन चर्क अस्पताल लेकर पहुंचे थे। डॉक्टरों ने परीक्षण के बाद मृत घोषित कर दिया। परिजनों ने बताया कि घर में करंट लग था। अस्पताल स्टॉफ ने मामले की सूचना अस्पताल पुलिस चौकी को दी। पुलिस ने मर्ग कायम कर लिया है। सोमवार सुबह पोस्टमार्टम कराया जायेगा।

महाकाल दर्शन करने आए श्रद्धालु की मौत

सिवनी से महाकाल दर्शन करने रविवार को साथी के साथ आये व्यक्ति की दर्शन कतार में तबीयत बिगड़ने के बाद अचानक मौत हो गई। बताया जा रहा है कि सौरभ पिता महेश जैन 45 साल साथी हिमांशु टांक के साथ दर्शन करने आया था। भीड़ के चलते कतार में दोनों आगे-पीछे हो गये थे। भीड़ के बीच सौरभ जैन की अचानक तबीयत खराब हुई। उसे मंदिर कर्मचारियों द्वारा चर्क अस्पताल पहुंचाया गया। जहां उसकी मौत होना सामने आया। सौरभ सिवनी में किराना दुकान संचालित करता था।

श्रावण की अंतिम सवारी इसके बाद को दो और सवारी निकलेगी, शाम 4 बजे मंदिर से पूजन के बाद शुरु होगी

श्रावण की अंतिम सवारी आज, उमा-महेश रूप में दर्शन देंगे भगवान महाकालेश्वर

नवभारत न्यूज उज्जैन | श्रावण मास की अंतिम सवारी सोमवार को नगर में धूमधाम से निकाली जाएगी। इस सवारी में भगवान महाकाल उमा-महेश रूप में भक्तों को नए स्वरूप में दर्शन देंगे। इसके बाद भादो मास की दो और सवारियां निकलेगी। सवारी शाम 4 बजे मंदिर में पूजन के बाद निकलना शुरू होगी। श्रावण-भादो मास के क्रम में यह चौथी सवारी रहेगी। सवारियों में आगे भजन मंडलियां शामिल रहेंगी जो कि अपनी प्रस्तुति देंगी। तो पीछे घुड़ सवार दल, पुलिस का बंड, सशस्त्र जवानों की टुकड़ियां व चांदी की पालकी में भगवान महाकाल

चंद्रमौलेश्वर रूप में दर्शन देते हुए निकलेंगे। हाथी पर मनमहेश, गरुड़ के रथ पर शिव तांडव रहेंगे। नए स्वरूप में इस बार नंदी के रथ पर उमा-महेश नगर भ्रमण करेंगे। 4 जनजातीय कलाकारों के दल शिप्रा तट पर देंगे प्रस्तुति-मध्य प्रदेश के मुख्यमंत्री डॉ. मोहन यादव की मंशोरूप महाकाल की सवारी की भव्य स्वरूप देने के लिए 4 जनजातीय कलाकारों के दल शिप्रा के तट पर प्रस्तुति देंगे। वहीं सवारी में मध्यप्रदेश राज्य के वन्य जीव पर्यटन, धार्मिक पर्यटन, ऐतिहासिक पर्यटन, ग्रामीण पर्यटन की झाकियां भी विशेष रूप से शामिल कर निकाली जाएगी। इस रूट से निकलेगी,

एलईडी पर लाइव प्रसारण किया जाएगा-सवारी महाकाल चौराहा, गुदरी चौराहा, बक्षी बाजार, कहारावाड़ी होते हुए शिप्रा तट रामघाट के पास पहुंचेगी जहाँ शिप्रा के जल से भाववान का अभिषेक होगा। यहां से सवारी रामानुजकोट, मोठ की धर्मशाला, कार्तिक चौक, जगदीश मंदिर, सत्यनारायण मंदिर, दाबा रोड, टंकी चौक, छत्री चौक, गोपाल मंदिर, पटनी बाजार होते हुए पुनः मंदिर पहुंचेगी। सवारी का लाइव प्रसारण मंदिर समिति के फेसबुक पेज पर व सवारी के अंत में चलित रथ में एलईडी पर किया जाएगा। इसके अलावा फ्रीगंज, दत्त अखाड़ा, नानाखड़ा आदि क्षेत्रों में एलईडी से प्रसारण होगा।

श्री वीर हनुमान मंदिर पर बालिकाओं ने नृत्य से किया मंत्रमुग्ध

उज्जैन | कार्तिक चौक स्थित श्री वीर हनुमान मंदिर पर आयोजित श्रावण महोत्सव 2025 में भक्ति नृत्य संघा रखी गई जिसमें प्रतिभा संगीत कला संस्थान उज्जैन की बालिकाओं ने आकर्षक नृत्य से दर्शकों को मंत्रमुग्ध किया। श्री वीर हनुमान मंदिर के पुजारी पंडित जससु गुरु महाराज, पुजारी नौलेश गुरु, पुजारी कृष्णा गुरु ने बताया इंजीनियर प्रतिभा रघुवर्षी एलची के नेतृत्व में अक्षया परिहार, आशाना तोमर, पाशवी आचार्य, गर्गी आचार्य, सोप्या विजयवर्गीय, ईशानी भट्ट, अलिशा शर्मा ने नृत्य प्रस्तुत किया। उज्जैन के सांसद अनिल फिरोजिया की बेटी आहना फिरोजिया ने भी गणेश वंदना की। अतिथि निर्माही अखाड़े के महामंडलेश्वर ज्ञानदास महाराज, समाजसेवी भगवान शर्मा, महाकाल मंदिर पुरोहित लोकेंद्र व्यास, महिला मंडल की संतोष शर्मा, मोनिका शर्मा ने बालिकाओं को पुरस्कृत किया। संचालन डॉ. पद्मजा रघुवर्षी ने किया। पूजन पंडित मदन गुरु ने किया। राजेंद्र बंसल, मनोज दुरु, संजय शर्मा, संतोष उपाध्याय, अक्षत गुप्ता, लखन गुप्ता, रिमझिम शर्मा, रीना गुप्ता, शांति शर्मा, सपना उपाध्याय खुशबू गुप्ता उपस्थित थे।

